

പതിനാലാം കേരള നിയമസഭ
അഞ്ചാം സമ്മേളനം

നക്ഷത്ര ചിഹ്നമിട്ട ചോദ്യം നം *459	17/05/2017 ൽ മറുപടി നല്കേണ്ടത്.
--------------------------------------	------------------------------------

വിഷാദരോഗ ക്ലിനിക്കുകൾ

	ചോദ്യം		ഉത്തരം
	<p>ശ്രീ. എൻ .എ.നെല്ലിക്കുന്ന്</p> <p>„ അബുൽ ഹമീദ് പി. „ മഞ്ഞളാംകുഴി അലി „ പി.ഉബൈദുള്ള</p>		<p align="center">ശ്രീമതി .കെ.കെ. ശൈലജ ടീച്ചർ</p> <p align="center">(ആരോഗ്യവും സാമൂഹ്യ നീതിയും വകുപ്പ് മന്ത്രി)</p>
എ)	സർക്കാർ ആശുപത്രികളിൽ വിഷാദ രോഗ ക്ലിനിക്കുകൾ ആരംഭിക്കാൻ തീരുമാനിച്ചിട്ടുണ്ടോ;	എ)	ഉണ്ട്. ആർദ്രം പദ്ധതിയുടെ ഭാഗമായി നിലവിൽ വന്ന 170 പ്രാഥമികാരോഗ്യകേന്ദ്രങ്ങളിൽ വിഷാദരോഗ ക്ലിനിക്കുകൾ ആരംഭിച്ചിട്ടുണ്ട്.
ബി)	എങ്കിൽ ആ തീരുമാനത്തിനിടയാക്കിയ സാഹചര്യങ്ങൾ വിശദമാക്കുമോ;	ബി)	സമൂഹത്തിൽ 5% മുതൽ 10% വരെ ആളുകൾക്ക് വിഷാദരോഗമുണ്ടെന്ന് വിവിധ പഠനങ്ങൾ തെളിയിക്കുന്നു. വിഷാദരോഗം മദ്യപാനം, തൊഴിൽ നഷ്ടപ്പെടൽ, കുടുംബപ്രശ്നങ്ങൾ ആത്മഹത്യ എന്നിവയിലേക്ക് നയിക്കാം. ഇവരെ പ്രാഥമികാരോഗ്യതലത്തിൽ തന്നെ കണ്ടെത്തുകയും, ചികിത്സ നൽകുകയും, ചെയ്യേണ്ടതിന്റെ ആവശ്യകത മുൻനിർത്തിയാണ് ടി ക്ലിനിക്കുകൾ ആരംഭിച്ചിട്ടുള്ളത്.
സി)	വിഷാദരോഗ ചികിത്സയ്ക്ക് യോഗ്യരായ വരുടെ സേവനം ഇപ്പോൾ എല്ലാ ആശുപത്രികളിലും ലഭ്യമാണോ; ഇല്ലെങ്കിൽ യോഗ്യരായ ജീവനക്കാരെ നിയമിക്കുമോ?	സി)	ദേശീയ മാനസികാരോഗ്യപരിപാടി (NMHP) യുടെപ്രധാന ലക്ഷ്യങ്ങളിലൊന്നാണ് മാനസികാരോഗ്യ സേവനങ്ങൾ പ്രാഥമികാരോഗ്യതലത്തിൽ ലഭ്യമാക്കുക എന്നുള്ളത്. അതിനായി പ്രാഥമികാരോഗ്യ കേന്ദ്രങ്ങളിലെ ഡോക്ടർമാർ, നഴ്സുമാർ, ഹെൽത്ത് വർക്കർമാർ എന്നിവർക്ക് മാനസികാരോഗ്യ പരിശീലനം നൽകുന്നതും ദേശീയ മാനസികാരോഗ്യപരിപാടിയുടെ പ്രധാന ലക്ഷ്യമാണ്, ഇതിന്റെ ഭാഗമായി 170 കുടുംബാരോഗ്യകേന്ദ്രങ്ങളിലെ ഡോക്ടർമാർ, നഴ്സുമാർ, ഹെൽത്ത് വർക്കർമാർ എന്നിവർക്ക് വിഷാദരോഗത്തെ സ്കീൻ ചെയ്യുന്നതിനും, ചികിത്സിക്കാനുള്ള പരിശീലനം നൽകുകയും വിഷാദരോഗ ചികിത്സാപദ്ധതിയായ 'ആശ്വാസം' ആരംഭിക്കുകയും ചെയ്തിട്ടുണ്ട്.

Shresha

സെക്ഷൻ ഓഫീസർ